


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 18

Il-Ħamis 29 t'Ottubru 2020

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

18.1 Qari ta' l-ittri ta' apologiġi;

18.1.01 Ma kienx hemm ittri ta' apologiġja.

18.2 Kunsiderazzjoni u approvazzjoni tal-Minuti 8-17

18.2.01 Il-minuti tal-Laqgħa Numru 17 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

18.3 Komunikazzjoni mis-Sindku u Korrispondenza.

18.3.01 Ċir AKL 2020/121 – *President's Fun Walk 2020* nhar il-Ħadd 6 ta' Diċembru. Is-Sindku qal li hu ma jaqbilx ma din l-attività għaliex mhux żmien li tlaqqa n-nies ma xulxin. Is-Sindku ssuġġerixxa li l-Kunsill xorta jista jbiegħ it-*t-shirts* u maskli li kienu ser jingħataw lill-parteciġanti bil-ħlas ta' registrazzjoni u b'hekk min irid jagħti donazzjoni jista.

18.3.02 Emejl mingħand ir-Regjun Għawdex dwar Milied Solidali – Serati ta' *Carol Singing* fil-Lokalità. Il-kor tal-Għasri huwa kompost minn anzjani li wiehed minnhom huwa kunsillier. Il-Kunsillier, Salvatore Felice Pace qal li dan il-kor mhux ħa jieħu sehem f'din l-inizjattiva. Ġie ssuġġerit li l-Kunsill jitlob lill-iskola Laura Vicuna biex jieħu sehem f'din l-inizjattiva.

18.3.03 Emejl mingħand ir-Regjun Għawdex dwar Milied Solidali – Għoti t'ikla tal-Milied għall-persuni partikulari fil-lokalità. Il-Kunsill Lokali tal-Għasri ser jieħu sehem f'din l-attività. Fis-sena 2019 din kienet saret direttament mill-Kunsill fiċ-Ċentru Parrokkjali u fid-djar ta' dawk li huma *homebound*. Il-Kunsill ser jiġbor il-lista ta' persuni li ser tiġi pprezentata lir-Regjun Għawdex.

18.3.04 Ċir AKL 2020/113 Sezzjoni Informattiva – Poloz tal-Assigurazzjoni u Saħħa u Sigurta' fuq il-Post tax-Xogħol. Din is-sezzjoni kienet disponibbli għall-kunsilliera kollha.

18.3.05 Korrispondenza mingħand id-Direttur – Monitoring and Support DLG dwar laqgħat tal-Kunsill. Laqgħat tal-Kunsill għandhom isiru fl-uffiċċju tal-Kunsill anke f'dan iż-żmien tal-pandemija.

18.3.06 AKL 2020/078 Kontroll fuq il-ħamiem selvaġġ. Il-Kunsilli ġew innotifikati li l-AKL ser jingħataw €200,000 għas-sena d-dieħla biex jibdeu jikkontrollaw il-ħamiem selvaġġ. Il-Kunsill tal-Għasri diġa talab biex ikun inkluz f'dan il-programm.

18.3.07 Il-Kunsill ġie mitlub li jagħti pjan ta' kontingenza – COVID-19. Dan sar.

- 18.3.08** Emejl mingħand il-Monitoring and Support DLG dwar approvazzjoni ta' "vacation leave" mis-sena 2020 għas-sena 2021 tas-Segretarju Eżekuttiv. It-talba għet milqugħa.
- 18.3.9** Emejl mingħand ir-Regjun Għawdex dwar *Bye Law* ipprezentat mill-Kunsill Lokali ta' San Lawrenz. Il-Kunsill qabel ma din il-*Bye Law* iżda ser jissuggerixxa li jkun hemm ħin stipulat tas-7:00 ta' filgħodu biex ma jkunx hemm xogħol ta' kostruzzjoni jew bejjiegħa li jdoqqu l-*horns* qabel dan il-ħin.
- 18.3.10** Emejl mingħand Transport Malta dwar sinjali sofor fi Trejjet il-Farfett. Dawn is-sinjali saru.
- 18.3.11** Emejl mingħand Transport Malta dwar sinjali sofor fi Triq ta' Għammar. Il-Kunsill ma rax il-bżonn li jsiru sinjali sofor matul it-triq iżda qabel li jsiru sinjali sofor żgħar maġenb il-garaxx tas-sid li qed jitlob is-sinjali.
- 18.3.12** Il-librara tal-Kunsill talbet għall-fondi biex jinxtraw kotba godda għall-librerija. Il-Kunsilliera qablu li jkun hemm baġit ta' €100 għal dan il-għan.
- 18.3.13** Ċirkulari Numru SPI/4/20 – Informazzjoni dwar l-Integrazzjoni u Rijabilitazzjoni ta' Tfal li rritornaw mill-Istat Izlamiku.
- 18.3.14** Ċirkulari Numru SPI/SCI/5//2020 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern.
- 18.3.15** Ċirkulari Numru SPI/SCI/6/2020 Finanzjament għall-Kreazzjoni ta' Spazji Miftuha fiċ-Ċentru tal-Ibliet u l-Irħula f'Malta u Għawdex. Il-Kunsill jista' japplika għal dawn il-fondi, iżda l-perit għadu ma pprezentax l-applikazzjoni tal-Kunsill lill-Awtorita.
- 18.3.16** Rapport mill-*Contracts Manager* mit-3 t'Awwissu sas-27 ta' Settembru.
- 18.3.17** Emejl mingħand id-Direttur ta' Eco Gozo dwar finanzjament ta' skema għall-Outdoor Gym. Fl-Għasri m'għandniex post għal dan l-apparat.
- 18.3.18** Is-Sindku nforma lill-Kunsill li hu kellu laqgħa mal-Ministru Anton Refalo, mad-Direttur Ġenerali tal-Kunsilli Lokali u mas-Segretarju Permanenti dwar il-kwistjoni tat-talba mingħand l-ARPA biex il-Kunsill Lokali tal-Għasri jirrifondi kważi €60,000 mill-fondi tal-Mizura 4.3.

18.4 Twegibiet għall-Mistoqsijiet tal-Kunsillieri;

- 18.4.01** Il-Kunsillier Sammy Saliba informa lill-Kunsill li rċieva talba biex Wied is-Seqer isir bil-konkos. Is-Segretarja nformatu li din it-talba waslet il-Kunsill u l-Kunsill għamel talba lill-Miniseru għal Għawdex peress li din taqta taħt ir-responsibbiltà tagħhom.

Sammy Saliba qal li l-kanal ta' l-ilma fi Triq ta' Għammar huwa miżdud.

- 18.4.02** Il-Kunsilliera Liza Mintoff talbet bankina fi Triq Salvu Gambin. Din ukoll waslet għand il-Kunsill u l-Kunsill applika biex issir bankina.
- 18.4.03** Il-Viċi Sindku Emanuel Mintoff semma l-proġett tal-*Green Walls*. Hu ssuġġerixxa li jekk hemm fondi l-Kunsill jista' juża dawn il-fondi għall-entratura tal-Għasri. Ingibdet l-attenzjoni li l-ħitan qegħdin fi stat ħażin u jridu jinbnew.
- 18.4.04** Emanuel Mintoff semma wkoll il-bżonn ta' kanal tal-ilma fi Triq ta' Għammar. Din it-triq għadha b'kisja tarmak waħda u jekk ikun hemm fondi għandu jsir il-kanal mat-tieni kisja.
- 18.4.05** Il-Kunsillier Salvatore Felice Pace informa lill-Kunsill li l-attività tal-Awturi Lokali ser issir nhar il-Ġimgħa 4 ta' Diċembru fil-Knisja tal-Għasri. Din ser tiġi ffilmjata minn Alvin Scicluna biex tintwera fuq Għawdex Illum.

18.5 Approvazzjoni tat-tielet rapport ta' kull kwart: Lulju-Settembru 2020.

- 18.5.01** Dan id-dokument kien diġa tqassam u għalhekk il-Kunsilliera kienu diġa rawh. Ma kienx hemm domandi dwaru. Il-Kunsill iddiskuta u approva unanimament dan ir-rapport.

18.6 Talbiet għal sinjali sofor fi Triq il-Knisja;

- 18.6.01** Il-Kunsill gie nformat permezz ta' kopji ta' emejls mingħand residenti ta' Triq il-Knisja dwar kwistjoni ta' sinjali sofor fit-triq. Hemm xi residenti ta' Levecca Village li jridu jagħmlu sinjali sofor quddiem l-entratura tar-rampa tagħhom filwaqt li residenti oħrajn mhux jaqblu. Il-Kunsill iddecieda li jagħmel laqgħa mal-partijiet interessati dwar din il-kwistjoni. Minħabba s-sitwazzjoni preżenti tal-COVID 19 persuna waħda għandha tiġi minn kull parti (jiġifieri wiehed/waħda mir-residenti tal-Levecca Village u persuna minn kull propjeta in kwistjoni.

18.7 Resurfacing ta' Trejjet Ġesu Nazzeno;

- 18.7.01** Il-Kunsill talab stima ta' xogħol ta' *resurfacing* (*patching* ta' *area* kbira) fi Trejjet Ġesu' Nazzeno. Din l-istima għada ma waslitx il-Kunsill.

18.8 Tindif ta' *dumping*;

- 18.8.01** Il-Kunsill gie nformat dwar ammont kbir ta' rimi ta' skart u materjal ta' kostruzzjon fl-inħawi ta' Wied l-Għasri, partikularment fi Triq li tagħi għat-tieqa ta' Wied il-Mielah. Numru ta' voluntiera nformaw lill-Kunsill li huma lesti biex jgħinu fit-tindif. Għalhekk il-Kunsill ser jorganizza tindif ta' din iż-żona nhar il-

Ġimgħa 30 t'Ottubru. Il-Kunsill ser jinkariga l-kuntrattur tal-Kunsill biex iġib trakk u JCB biex jingabar l-iskart. Il-Kunsill ser jipprovdi ngwanti, maskli, *sanitizer* u *snacks* għall-parteciċipanti.

18.9 Titjib fil-kamra tal-laqgħat (*board room*);

18.9.01 Il-Kunsilliera qablu li kamra tal-laqgħat prezenti tinbidel għall-kamra l-kbira li tinsab fil-Kunsill sabiex ikun hemm aktar spazju u l-kunsilliera jkunu jistgħu jwettqu *s-social distancing* waqt il-laqgħat tal-Kunsill. Għal dan il-għan kien hemm bżonn li jiċċaqalqu l-kameras mill-*boardroom* il-qadima għal ġdida. Il-kamra l-ġdida għandha bżonn tiġi attrezzata sabiex tkun adattata għall-użu l-ġdid tagħha. Il-Kunsilliera qablu li jsir li hemm bżonn biex din il-kamra tkun adattata.

18.10 Kunsiderazzjoni u Approvazzjoni tal-iskeda ta' pagamenti;

18.10.01 Quddiem il-Kunsill tressqet l-iskeda ta' pagamenti nru 8-18 biex tkun approvata mill-Kunsill. L-iskeda kif ipprezentata ġiet aċċettata mill-Kunsill. Kopja ta' din l-iskeda qed tinhemeż mal-minuti.

18.11 Tmiem tal-laqgħa u data tas-seduta li jmiss;

18.11.01 Il-laqgħa ntemmet fid-8:45 p.m. u ġiet aġġornata għal nhar il-Ħamis 19 ta' ta' Novembru fis-7:00 ta' filgħaxija.

Konfermati, il-Ħamis 29 ta' Ottubru 2020.

FFIRMATA
Dr Daniel Attard
Sindku

FFIRMATA
Rita Mifsud Attard
Segretarju Eżekuttiv